



सत्यमेव जयते



## महाराष्ट्र लोकसेवा आयोग MAHARASHTRA PUBLIC SERVICE COMMISSION

मुख्य कार्यालय

बँक ऑफ इंडिया इमारत, ३ रा मजला, महात्मा गांधी मार्ग, हुतात्मा चौक, मुंबई ४००००१ (२२६७ ०२१० / १४८ / २४८, २२६०२२२ फॅक्स : २२६७३९१५  
Bank of India Bldg, 3rd floor, Mahatma Gandhi Road, Hutatma Chowk, Mumbai 400001 (2267 0210/148/248, 22602222 Fax : 22673915)

माझगाव कार्यालय

विक्रीकर भवन, ९ वा मजला, रुम नंबर ९१५, सरदार बलवंतसिंग दोधी मार्ग, माझगाव, मुंबई ४००२०३ (२३७४२१९१ फॅक्स : २३७८१०६१  
Vikrikar Bhavan, 9th floor, Room No.915, Sardar Balvantsing Dodhi Marg, Mazgaon, Mumbai 400203 (23742191 Fax : 23781061  
ई-मेल sec.mpsc@maharashtra.gov.in, mpsscpre@gmail.com वेबसाईट - www.mpsc.gov.in

### पोलीस उपनिरीक्षक (पूर्व) परीक्षा - २०१४

जाहिरात क्रमांक : १०८/ २०१४

क्रमांक १४४२(१)/२०१४/तीन

आयोगातर्फे पोलीस उपनिरीक्षक (पूर्व) परीक्षा - २०१४ रविवार दिनांक १८ मे, २०१४ रोजी महाराष्ट्रातील विविध ३५ जिल्हाकेंद्रावर घेण्यात येईल. प्रस्तुत जाहिरातीत नमूद केलेल्या अटीची पूर्तता करणा-या उमेदवारांकडून ऑनलाईन पद्धतीने अर्ज मागविण्यात येत आहेत. पूर्व परीक्षेत अर्हताप्राप्त ठरणा-या उमेदवारांना मुख्य परीक्षेच्या प्रवेशासाठी पात्र समजण्यात येईल. जे उमेदवार अर्जांमध्ये चुकीची माहिती सादर करतील, त्यांना या व यापुढील सर्व निवडीसाठी अपात्र ठरविण्यात येईल.

२. उपलब्ध पदसंख्या :- सर्व वर्गवारीच्या पदांसाठी एकूण २६० पदे

उन्नत व प्रगत गटात न मोडणारे

एकूण पदसंख्या		अराखीव	अ.जाती व त्यातील बौध्द धर्मातरित	अनुसूचित जमाती	वि.जा. (अ)	भ.ज. (ब)	भ.ज. (क)	भ.ज. (ड)	इ.मा.व.
एकूण पदे २६०	सर्वसाधारण	८१	२०	१६	६	४	६	३	३३
	महिला *	३७	९	८	२	२	३	२	१६
	खेळाडू <input checked="" type="checkbox"/>	६	२	१	--	--	--	--	३
	एकूण	१२४	३१	२५	८	६	९	५	५२

२.१ \* खूण केलेली पदे महिलांसाठी आरक्षित, ☒ खूण केलेली पदे खेळाडूंसाठी आरक्षित

२.२ वर नमूद केलेल्या पदसंख्येत व आरक्षणात शासनाच्या संबंधित विभागाच्या सूचनेनुसार बदल होण्याची शक्यता आहे.

२.३ महिलांसाठी असलेले आरक्षण शासन निर्णय, महिला व बालविकास विभाग, क्रमांक ८२/२००९/म.से.आ.२०००/ प्र.क्र.४९५/ का-२, दिनांक २५ मे, २००९ आणि तदनंतर शासनाने या संदर्भात वेळोवेळी निर्गमित केलेल्या आदेशानुसार राहिल.

२.४ खेळाडूंचे आरक्षण शासनाने या संदर्भात वेळोवेळी निर्गमित केलेल्या आदेशानुसार राहिल. "खेळाडू उमेदवारांनी त्यांची खेळाडूबाबतची प्रमाणपत्रे मुलाखतीस बोलविले गेल्यानंतर मुलाखतीपूर्वी क्रीडा संचालनालयाकडून प्रमाणित करून घ्यावीत."

३. वेतनश्रेणी :- रु. ९,३००-३४,८००(ग्रेड पे- ४,३००) अधिक भत्ते एकूण वित्तलब्धी अंदाजे रु. २९,७५२/-

४. पात्रतेच्या अटी :-

४.१ भारतीय नागरिक.

४.२ वयोमर्यादा - १ ऑगस्ट, २०१४ रोजी किमान १९ वर्षे असावे व २८ वर्षांपेक्षा जास्त नसावे.

४.३ उच्च वयोमर्यादा खालील बाबतीत शिथिलक्षम :-

४.३.१ महाराष्ट्र शासनाने मान्यता दिलेल्या मागासवर्गीय उमेदवारांकरिता ३ वर्षांपर्यंत शिथिलक्षम राहिल.

४.३.२ पात्र खेळाडूंच्या बाबतीत ५ वर्षांपर्यंत.

४.३.३ आणीबाणी व अल्पसेवा राजादिष्ट अधिकारी यांचेसाठी कमाल वयोमर्यादा ५ वर्षांनी शिथिल केली जाईल.

४.४ शैक्षणिक अर्हता :-

४.४.१ मान्यताप्राप्त विद्यापीठाची पदवी किंवा महाराष्ट्र शासनाने पदवीच्या समतुल्य म्हणून मान्य केलेली अर्हता.

४.४.२ मराठी भाषेचे ज्ञान आवश्यक.

४.४.३ जे उमेदवार पदवीच्या शेवटच्या वर्षाच्या परीक्षेस बसले आहेत असे उमेदवार सुध्दा या पूर्व परीक्षेस तात्पुरते पात्र असतील. परंतु पोलीस उपनिरीक्षक (मुख्य) परीक्षा-२०१४ करिता अर्हताप्राप्त ठरणा-या उमेदवारांनी पोलीस उपनिरीक्षक (मुख्य) परीक्षा- २०१४ परीक्षेची माहिती स्वीकारण्याच्या अंतिम दिनांकापर्यंत पदवी परीक्षा उत्तीर्ण होणे आवश्यक राहिल.

४.४.४ ज्या पदवीसाठी अंतर्वासिता (INTERNSHIP) निर्धारित केली असेल अशी पदवी धारण करणा-या उमेदवारांनी अंतर्वासिता मुख्य परीक्षेची माहिती स्वीकारण्याच्या अंतिम दिनांकापर्यंत पूर्ण केली असेल तरच त्याला पदवीधर समजण्यात येईल.

४.५ शारीरिक पात्रता :-

४.५.१ पुरुषांसाठी :- उंची १६५ से.मी. (अनवाणी) व छाती किमान ७९ सें.मी. आणि फुगवून ८४ से.मी. (कमीत कमी विस्तार ५ से.मी.)

४.५.२ महिलांसाठी :- उंची १५७ सें.मी. (अनवाणी)

५. अपंग आरक्षणाबाबत :- अपंग उमेदवार पात्र नाहीत.

६. प्रस्तुत जाहिरातीमध्ये परीक्षेसंदर्भातील संक्षिप्त तपशील दिलेला आहे. अर्ज करण्याची पद्धत, आवश्यक अर्हता, आरक्षण, वयोमर्यादा, शुल्क, निवडीची सर्वसाधारण प्रक्रिया, परीक्षा योजना, अभ्यासक्रम, इत्यादीबाबतच्या सविस्तर तपशीलासाठी आयोगाच्या [www.mpsc.gov.in](http://www.mpsc.gov.in) या वेबसाईटवरील स्पर्धा परीक्षा अंतर्गत "उमेदवारांना सर्वसाधारण सूचना" तसेच "परीक्षा" या विभागातील "पोलीस उपनिरीक्षक परीक्षा" मध्ये उपलब्ध करून देण्यात आलेल्या माहितीचे कृपया अवलोकन व्हावे. आयोगाच्या वेबसाईटवर प्रसिद्ध करण्यात आलेली माहिती व जाहिरात अधिकृत समजण्यात येईल.

७. पोलीस उपनिरीक्षक पूर्व परीक्षा व मुख्य परीक्षेचा सविस्तर अभ्यासक्रम आयोगाच्या [www.mpsc.gov.in](http://www.mpsc.gov.in) या वेबसाईटवर उपलब्ध आहे.
८. प्रस्तुत पदांना शासनाने दि. ८ जून, २०१० रोजी निर्गमित केलेली "महाराष्ट्र शासकीय गट अ व गट ब (राजपत्रित व अराजपत्रित) पदांवर सरळसेवेने नियुक्तीसाठी विभागीय संवर्ग संरचना व विभागीय संवर्ग वाटप याबाबत नियमावली २०१०" लागू आहे.
९. पोलीस उपनिरीक्षक या पदावर निवड झालेल्या उमेदवारांची प्रशिक्षण कालावधित अथवा प्रशिक्षण संपल्यानंतर पुढील तीन वर्षात पोलीस उपनिरीक्षक या पदावरील नोकरीचा राजीनामा दिल्यास वा शासनास योग्य वाटेल अशा कारणांव्यतिरिक्त सदर पदावसरुन कार्यमुक्त करण्यास विनंती केल्यास अशा उमेदवारांकडून प्रशिक्षणावर झालेला सर्व खर्च आणि प्रशिक्षण कालावधीत अदा केलेल्या वेतन व भत्त्यासहित संबंधित उमेदवारांकडून वसूल करण्यात येईल, अशा प्रकारचे बंधपत्र (बॉण्ड / हमीपत्र) संबंधित उमेदवारांकडून घेण्यात येईल.
१०. शुल्क : १०.१ अमागास - रुपये ३६५/- १०.२ मागासवर्गीय - रुपये- २६५/- १०.३ माजी सैनिक - रुपये १५/-
११. अर्ज करण्याची पद्धत :-
- ११.१ प्रस्तुत परीक्षेसाठी अर्ज फक्त ऑनलाईन पद्धतीने स्वीकारण्यात येतील. इतर कोणत्याही प्रकारे अर्ज स्वीकारण्यात येणार नाहीत..
- ११.२ पात्र उमेदवाराला वेब-बेस्ड (Web-based) ऑनलाईन अर्ज [www.mahaonline.gov.in](http://www.mahaonline.gov.in) या वेबसाईटद्वारे दिनांक १ एप्रिल, २०१४ ते दिनांक २१ एप्रिल, २०१४ या कालावधीत सादर करणे आवश्यक राहील.
- ११.३ ऑनलाईन पद्धतीने अर्ज सादर करण्याच्या सविस्तर सूचना आयोगाच्या [www.mahaonline.gov.in](http://www.mahaonline.gov.in) या संकेतस्थळावर उपलब्ध आहेत.
- ११.४ विहित पद्धतीने आयोगास अर्ज सादर केल्यानंतर परीक्षा शुल्क भरल्याशिवाय अर्ज विचारात घेतला जाणार नाही.
- ११.५ आयोगाने निश्चित केलेले परीक्षा शुल्क खालील पद्धतीने भरता येईल :-
- (१) भारतीय स्टेट बँकेमध्ये चलनाद्वारे (२) नेटबँकिंग (३) डेबिट कार्ड. (४) क्रेडिट कार्ड (५) संग्राम केंद्र/सीएससी (नागरिक सेवा केंद्र)
- ११.६ [www.mahaonline.gov.in](http://www.mahaonline.gov.in) येथे संग्राम केंद्र (ग्रामपंचायतीमध्ये) आणि सीएससीची सूची उपलब्ध आहे.
- ११.७ परीक्षा शुल्काचा भरणा करण्याकरिता उमेदवारांनी खाली नमूद केलेल्या पद्धतींचा अवलंब करावा :-
- (१) शुल्क भरण्याकरिता मुख्य पृष्ठाच्या डाव्या भागावरील माझे खाते या लिंक वर क्लिक करावे.
- (२) “माझे खाते ” या लिंक वर क्लिक केल्यानंतर उमेदवाराने अर्ज केलेल्या पदांची यादी शुल्क भरल्याच्या / न भरल्याच्या नोंदीसह दिसेल. ज्या पदासमोर ‘ Unpaid ’ असे लिहिलेले असेल, त्या ठिकाणी ‘Pay Now’ अशी लिंक उपलब्ध असेल.
- (३) “ Pay Now ” या लिंक वर क्लिक केल्यानंतर ३ पर्याय उपलब्ध होतील. १. ऑनलाईन पेमेंट २. नागरी सुविधा केंद्र ३. चलनाद्वारे
- (४) उमेदवार क्रेडिट कार्ड, डेबिट कार्ड अथवा नेटबँकिंगच्या सहाय्याने ऑनलाईन पेमेंट करू शकतील.
- (५) नागरी सुविधा केंद्र हा पर्याय निवडल्यास, उपलब्ध होणा-या पावतीची प्रत घेऊन नागरी सुविधा केंद्र अथवा संग्राम केंद्रात जाऊन शुल्काचा भरणा केला जाऊ शकतो. उपरोक्त कार्यवाही अर्ज सादर करण्याच्या अंतिम दिनांकापूर्वी पूर्ण करणे आवश्यक राहील.
- (६) उमेदवाराने चलनाद्वारे हा पर्याय निवडल्यास, उपलब्ध होणा-या चलनाची प्रत घेऊन भारतीय स्टेट बँकेच्या कोणत्याही शाखेत, बँकेच्या कार्यालयीन वेळेत शुल्काचा भरणा केला जाऊ शकतो.
- (७) ज्या उमेदवारांना भारतीय स्टेट बँकेमध्ये चलनाद्वारे शुल्क भरावयाचे आहे असे उमेदवार अर्ज सादर केल्याच्या दोन तासांनंतर अथवा शेवटच्या दिवशी अर्ज सादर करणा-या उमेदवारांनी त्यापुढील कामकाजाच्या दिवशी बँकेच्या कार्यालयीन वेळेत परीक्षा शुल्क भरणे आवश्यक आहे.
- (८) परीक्षा शुल्काचा भरणा केल्यानंतर - उमेदवाराला परीक्षा केंद्राची निवड करणे आवश्यक आहे. त्याकरिता माझे खाते मधील आवश्यक पदाची निवड करावी. त्यानंतर केंद्र निवडा या पर्यायावर क्लिक करावे. सदर पर्यायांतर्गत निवडलेल्या केंद्राची क्षमता दर्शविली जाईल. जर केंद्राच्या क्षमतेइतक्या उमेदवारांचे अर्ज तत्पूर्वी प्राप्त झाले असतील, तर सदर केंद्र उपलब्ध नसून, दुसरे केंद्र निवडावे, असा संदेश प्राप्त होईल. केंद्राची निवड केल्यानंतर सेव्ह बटनावर क्लिक केल्यास केंद्र निवडीची व अर्ज भरण्याची प्रक्रिया पूर्ण होईल.
- (९) जे उमेदवार भारतीय स्टेट बँकेमध्ये चलनाद्वारे शुल्काचा भरणा करतील, असे उमेदवार शुल्क भरल्याच्या दिनांकाच्या दुस-या दिवशी केंद्र निवडिची प्रक्रिया करू शकतील. जर हा दुसरा दिवस कार्यालयीन सुट्टी अथवा रविवारचा असेल तर उमेदवार सदर कार्यावाही त्यानंतर लगेच येणा-या पुढील कार्यालयीन कामकाजाच्या दिवशी करू शकतील.
- ११.८ प्रस्तुत परीक्षेपूर्वी ७ दिवस अगोदर उमेदवारास प्रवेशप्रमाणपत्र त्याच्या प्रोफाईलद्वारे उपलब्ध करून देण्यात येईल. त्याची प्रत उमेदवाराने परीक्षेपूर्वी डाऊनलोड करून घेणे व परीक्षेच्या वेळी सादर करणे आवश्यक आहे.
१२. परीक्षेच्या वेळी उमेदवाराने प्रवेशप्रमाणपत्र आणणे सक्तीचे आहे. त्याशिवाय, परीक्षेस प्रवेश दिला जाणार नाही.
१३. सदर जाहिरात आयोगाच्या [www.mpsc.gov.in](http://www.mpsc.gov.in) व [www.mahaonline.gov.in](http://www.mahaonline.gov.in) या वेबसाईटवर उपलब्ध आहे.
१४. विहित पद्धतीने अर्ज सादर करून शुल्क भरण्याची तसेच स्टेट बँकेमध्ये परीक्षा शुल्क भरण्याकरिता चलनाची प्रत घेण्याची कार्यवाही दिनांक २१ एप्रिल, २०१४ रोजी २३.५९ वाजेपर्यंत पूर्ण करणे आवश्यक आहे. त्यानंतर सदर वेबलिक बंद होईल.
१५. चलनाद्वारे परीक्षा शुल्क भरावयाचे झाल्यास भारतीय स्टेट बँकेमध्ये दिनांक २२ एप्रिल, २०१४ पर्यंत बँकेच्या कार्यालयीन वेळेत भरणे बंधनकारक आहे. विहित दिनांकांनंतर परीक्षा शुल्क भरल्यास वैध मानले जाणार नाही, तसेच परीक्षा शुल्काचा परतावाही केला जाणार नाही.
१६. पोलीस उपनिरीक्षक (पूर्व) परीक्षेचा अभ्यासक्रम आयोगाच्या [www.mpsc.gov.in](http://www.mpsc.gov.in) या वेबसाईटवर उपलब्ध आहे.

ठिकाण : मुंबई  
दिनांक : १ एप्रिल, २०१४.

श्री. शं. पाठक  
उप सचिव, महाराष्ट्र लोकसेवा आयोग.

आयोगाच्या कार्यालयात, परीक्षा कक्षात, परीक्षा केंद्राच्या परिसरात, तसेच, शारीरिक चाचणी व मुलाखतीच्या वेळी मोबाईल फोन,  
अथवा इतर कोणत्याही प्रकारची इलेक्ट्रॉनिक साधने आणण्यास व वापरण्यास सक्त मनाई आहे.